




उप सरकार के बेड़े में शामिल होगा अगस्ता हेलीकॉप्टर

पेज 2



एशियाई अंडर-19 मुक्केबाजी: निशा, मुस्कान और राहुल कुंडू ने जीता स्वर्ण खेल टाइम्स



फर्जी सरकार का फर्जी प्रधानमंत्री!

सम्पादकीय



गाजा पर कब्जे की योजना के खिलाफ उतरा तुर्की

पेज 12

बिजनौर: कुएं की जहरीली गैस से तीन भाइयों की मौत

शहा टाइम्स ब्यूरो

बिजनौर। कुएं की जहरीली गैस से दो सगे और एक चचेरे भाई की मौत हो गई। इस दर्दनाक हादसे से कोहराम मच गया है। प्राप्त समाचार के अनुसार शिवाला कलां थाना अंतर्गत ग्राम सरकथल है। ग्राम में धर्मवीर सिंह के खेत है। उनका पुत्र छत्रपाल सिंह (27 वर्ष) रविवार सुबह लगभग दस बजे अपने जंगल में गया था। उसे खेतों में पानी देखना था। इस बीच वह आगे बढ़ कर खेत में बने कुएं में मौजूद अपनी मोटर को देखने लगा। उसे शक था कि कहीं चोरां ने मोटर तो पार नहीं कर दी है। वह कुएं के



एक को बचाने के चक्कर में गई तीनों की जान

अंदर उतर गया। कुएं में बरसात की वजह से जहरीली गैस बन रही थी। गैस की वजह से वह बेहोश हो गया। जब वह कुएं से बाहर नहीं आया, तो उसके चाचा हरि सिंह के पुत्र हिमांशु (22 वर्ष) व कशिश (20 वर्ष) भी कुएं में झांकने लगे। उन्होंने छत्रपाल सिंह को कुएं में बेहोश

ऑपरेशन जिंदगी: धराली में रेस्क्यू तेज, अब तक 1273 लोगों को बचाया

शहा टाइम्स संवाददाता

उत्तरकाशी। धराली-हर्षिल वैली में आपदा राहत कार्य के छठे दिन मौसम साफ होने के बाद हर्षिल और धराली से हवाई रेस्क्यू दोबारा शुरू हुआ है। रविवार शाम तक 1273 से ज्यादा लोग सेना के एमआई 17 और चिन्क समेत राज्य सरकार के हेलीकॉप्टर से सुरक्षित निकाले गए हैं। भारत-चीन सीमा और गंगात्री धाम को जोड़ने वाला लिम्वागाडपुल तैयार होने से अभियान तेज होने की उम्मीद है। मुख्यमंत्री पुष्कर सिंह धामी स्वयं रेस्क्यू ऑपरेशन की समीक्षा कर रहे हैं।

उत्तरकाशी में आपदा राहत कार्य के छठे दिन रविवार 10 बजे मौसम साफ होने के बाद हर्षिल और धराली से हवाई रेस्क्यू



दोबारा शुरू हुआ। अब तक 1273 से ज्यादा लोग सुरक्षित निकाले गए हैं। इनमें से 480 लोगों को शनिवार को हर्षिल और नेलांग से निकालकर जौलीग्रंट, मातली और चिन्यालीसौड़ पहुंचाया गया। हेलीकॉप्टरों के

270 सोर्टीज के जरिये चिन्यालीसौड़, जौलीग्रंट, मातली और हर्षिल से आपदाग्रस्त क्षेत्रों के लोगों को पहुंचाया गया है। गौरतलब है कि मंगलवार 5 अगस्त को जिले के धराली में एक स्थानीय मेला



हर्षिल में बिजली-संचार व्यवस्था बहाल, सड़क की कनेक्टिविटी पर फोकस

‘हरदू’ का आयोजन भी होना था। इसमें शामिल होने के लिए उत्तरकाशी और आसपास के इलाकों से भी लोग आए हुए थे। इसके अलावा स्थानीय लोग, हॉटल, होमस्टे में काम करने वाले कर्मचारी और मजदूर भी

बड़ी संख्या में मौजूद थे। ठीक दिन के 1:25 मिनट पर महज 34 सेकंड में खीर गंगा के रौद्र रूप में आने के बाद तबाही और राहत-बचाव कार्यों की तस्वीरें सामने आई हैं। राज्य सरकार पूरी तत्परता -शेष पृष्ठ दो पर

रॉबर्ट वाड़ा पर 58 करोड़ की अवैध कमाई का आरोप नई दिल्ली।

प्रवर्तन निदेशालय (ईडी) ने कांग्रेस नेता प्रियंका गांधी के पति रॉबर्ट वाड़ा के खिलाफ दायर चार्जशीट में दावा किया है कि उन्होंने 58 करोड़ रुपये की अपराध से कमाई हासिल की। यह रकम दो कंपनियों के जरिये आई। ईडी का कहना है कि इस धन का इस्तेमाल वाड़ा ने संपत्तियां खरीदने, निवेश करने और अपनी कंपनियों के कर्ज चुकाने में किया। ईडी के मुताबिक, आरोपित 58 करोड़ रुपये में से 5 करोड़ रुपये ब्लू ब्रोज ट्रेडिंग प्राइवेट लिमिटेड (बीबीटीपीएल) के जरिये और 53 करोड़ रुपये स्काई लाइट हॉस्पिटैलिटी प्राइवेट लिमिटेड (एसएलएचपीएल) के जरिये आए। दोनों कंपनियां वाड़ा के कारोबारी नेटवर्क से जुड़ी बताई गई हैं।

दिल्ली में यमुना खतरे के निशान के करीब नई दिल्ली। दिल्ली में तेज बारिश के कारण 300 से ज्यादा फ्लाइट्स लेट हुईं। रविवार को यमुना का जलस्तर खतरे के निशान 205 मी. से नीचे है। मध्य प्रदेश में भोपाल समेत आधे से ज्यादा राज्य में 24 साल में पहली बार है कि अगस्त महीने के पहले 9 दिन बिना बारिश के बीते। यहाँ एक मिमी भी बारिश नहीं हुई। 14 अगस्त से मौसम बदलने के आसार हैं, क्योंकि 13 अगस्त को बंगाल की खाड़ी में लो प्रेशर एरिया बनने की संभावना है, जो एक बड़े मानसूनी सिस्टम में बदल सकता है। यूपी में बीते एक हफ्ते से तेज बारिश जारी है। रविवार को भी 5 जिलों में बहुत तेज बारिश हो रही है।

खामियां दूर करके फिर लागू होगी पीएम इंटरनेशनल योजना नई दिल्ली। पीएम इंटरनेशनल योजना के पहले दो राउंड के नतीजे निराशाजनक रहे। इसके बाद केंद्र सरकार ने शीर्ष संस्थाओं से अध्ययन कराया। इसमें कंपनी की लोकेशन, एज लिमिटेड जैसी चार खामियां सामने आईं। कॉर्पोरेट मामलों के मंत्रालय ने इन खामियों को दूर करके योजना को लागू करने का रोड मैप बनाया है। नए प्लान को पीएम कार्यालय को सौंपा जाएगा।

ऑपरेशन सिंदूर की सफलता को लेकर बोले मोदी दुनिया ने नए भारत का चेहरा देखा

बेंगलुरु, वार्ता

प्रधानमंत्री नरेंद्र मोदी ने रविवार को कर्नाटक की राजधानी बेंगलुरु का दौरा किया। यहां उन्होंने बेंगलुरु को कई सौगातें दीं और एक कार्यक्रम को संबोधित भी किया। उन्होंने ऑपरेशन सिंदूर की सफलता का भी जिक्र किया। उन्होंने कहा कि ऑपरेशन सिंदूर के बाद में पहली बार बेंगलुरु आया हूँ।

ऑपरेशन सिंदूर में भारतीय सेना की सफलता, सीमा पार कई किलोमीटर तक आतंकवादी ठिकानों को तबाह करने की हमारी क्षमता और आतंकवाद के बचाव में आए पाकिस्तान को कुछ ही घंटों में घुटने टेकने पर मजबूर करने की हमारी क्षमता देखी गई। पीएम मोदी ने कहा कि पूरी दुनिया ने नए भारत के इस स्वरूप के दर्शन किए हैं। ऑपरेशन सिंदूर की इस सफलता के पीछे बहुत बड़ी वजह हमारी टेक्नोलॉजी और डिफेंस में मेक इन इंडिया की ताकत है। इसमें बेंगलुरु और कर्नाटक के युवाओं का भी बहुत बड़ा योगदान है। मैं इसके लिए भी आप सभी का अभिनंदन करता हूँ। इससे पहले उन्होंने कहा कि कर्नाटक की धरती पर कदम रखते ही अपनापन सा महसूस होता है।



बेंगलुरु: बेंगलूर मेट्रो चरण-2 परियोजना के अंतर्गत आरवी रोड से बोम्मासंद्रा तक येलो लाइन मेट्रो को हरी इंडी दिखाते पीएम मोदी।

यहां की संस्कृति, यहां के लोगों का प्यार और कन्नड़ भाषा की मिठास दिल को छू जाती है। पीएम मोदी ने कहा कि बेंगलुरु को हम एक ऐसे शहर के रूप में उभरता देख रहे हैं, जो न्यू इंडिया के राइज का सिंबल बन चुका है। एक ऐसा शहर... जिसकी आत्मा

ऑपरेशन सिंदूर तीनों सेनाओं के बीच बेहतर तालमेल का प्रमाण: सीडीएस चौहान नई दिल्ली।

चीफ ऑफ डिफेंस स्टाफ जनरल अनिल चौहान ने कहा है कि ‘ऑपरेशन सिंदूर’ की सफलता तीनों सेनाओं के बीच बेहतर तालमेल और परिचालन सामंजस्य का प्रमाण है। रक्षा मंत्रालय की ओर से जारी एक बयान में यह जानकारी दी गई। उन्होंने 21 वें उच्च रक्षा प्रबंधन पाठ्यक्रम के प्रतिभागियों व सीडीएम, सिकंदरा बाद के वरिष्ठ अधिकारियों को संबोधित करते हुए सशस्त्र बलों में एकीकृत अभियानों के भविष्य को कार्य योजना को आकार देने के लिए अहम बिंदुओं का उल्लेख किया। जनरल अनिल चौहान ने प्रौद्योगिकी-संचालित आधुनिक युद्ध में विघटनकारी परिवर्तनों से निपटने के लिए व्यापक क्षमता विकास, और सेना में किए जा रहे परिवर्तनकारी बदलावों की गहरी समझ के महत्व पर बल दिया।

नक्सो पर गर्व से स्थापित किया है। बेंगलुरु की उल्लेखनीय सफलता की कहानी के पीछे प्रेरक शक्ति इसके लोगों की असाधारण प्रतिभा और सरलता है। प्रधानमंत्री मोदी ने कहा कि आज भारत दुनिया की सबसे तेजी से बढ़ती

-शेष पृष्ठ दो पर

जल्द हो सकता है पाकिस्तान से अगला युद्ध: आर्मी चीफ

चेन्नई, वार्ता

भारत के थल सेनाध्यक्ष जनरल उपेंद्र द्विवेदी ने पाकिस्तान से जल्द ही दोबारा युद्ध होने की आशंका जताई है। उन्होंने कहा कि अगला युद्ध जल्द हो सकता है। हमें उसी के मुताबिक तैयारी करनी होगी और इस बार हमें यह लड़ाई मिलकर लड़नी होगी। इसके अलावा ऑपरेशन सिंदूर को लेकर जनरल द्विवेदी ने कहा कि ऑपरेशन सिंदूर के दौरान सरकार ने हमें फ्री हैंड दिया था। ऑपरेशन में हम चेंस खेल रहे थे। हमें नहीं पता था दुश्मन की आगली चाल क्या होगी और हम क्या करने वाले हैं। ऐसे ही पाक को भी हमारी चाल



हमें उसी के मुताबिक तैयारी करनी होगी, ऑपरेशन सिंदूर पर सरकार ने फ्री हैंड दिया था: उपेन्द्र द्विवेदी

का नहीं पता था। जनरल द्विवेदी ने कहा कि इसे ग्रे जोन कहा जाता है। इसका मतलब है कि हम पारंपरिक ऑपरेशन नहीं कर रहे हैं। थल सेनाध्यक्ष ने 4 अगस्त

को आईआईटी मद्रास में अग्निशोधन-इंडियन आर्मी रिसर्च सेल (आईएआरसी) के उद्घाटन के दौरान यह बात कही थी। इसका वीडियो रविवार को सामने आया। जनरल उपेंद्र द्विवेदी ने कहा कि 25 अप्रैल को हमने उत्तरी कमान का दौरा किया। यहाँ ऑपरेशन की प्लानिंग की, जिसमें हमने 9 में से 7 आतंकी ठिकानों को नष्ट किया, इसमें कई आतंकी भी मारे गए। उन्होंने कहा कि 29 अप्रैल को पीएम मोदी से मुलाकात की। यह महत्वपूर्ण है कि कैसे एक छोटा सा नाम ऑपरेशन सिंदूर पूरे देश को जोड़ता है। यह एक ऐसी बात है, जिसने पूरे देश को प्रेरित किया।

सबके बाँस तो हम हैं: राजनाथ सिंह

ट्रम्प का नाम लिए बिना रक्षा मंत्री ने कसा तंज

भोपाल। रक्षा मंत्री राजनाथ सिंह रविवार को मध्य प्रदेश के रायसेन जिले के दौरे पर थे। जिले के उमरिया गांव में औबेदुल्लागंज के दशहरा मैदान में आयोजित कार्यक्रम में उन्होंने रेल कोच इकाई का भूमि पूजन किया। इस दौरान कार्यक्रम को संबोधित करते हुए उन्होंने बिना नाम लिए अमेरिकी राष्ट्रपति ट्रम्प पर हमला बोला।

राजनाथ सिंह ने कहा कि कुछ लोग ऐसे हैं, जो भारत के विकास की रफ्तार से खुश नहीं हैं। उन्हें यह अच्छा नहीं लग रहा। सबके बाँस तो हम हैं। भारत इतनी तेजी से कैसे आगे बढ़ रहा है? कई लोग कोशिश कर रहे हैं कि भारत में, भारतीयों के हाथों से बनी चीजें उन देशों में बनी चीजों से ज्यादा महंगी हो जाएं, ताकि जब ये चीजें महंगी हो जाएं, तो दुनिया इन्हें न खरीदे। यह प्रयास किया जा रहा है, लेकिन भारत इतनी तेजी से आगे बढ़ रहा है कि मैं पूरे विश्वास के साथ कहता हूँ, अब दुनिया की कोई ताकत भारत को विश्व की एक बड़ी ताकत बनने से नहीं रोक सकती। रक्षा क्षेत्र को लेकर राजनाथ सिंह ने कहा कि



कहा: कुछ लोग भारत के विकास से खुश नहीं

आपको यह जानकर खुशी होगी कि अब हम 24 हजार करोड़ रुपये से अधिक के रक्षा सामान का निर्यात कर रहे हैं। यही भारत का निर्यात बढ़ रहा है, हमारा निर्यात लगातार बढ़ रहा है। रक्षा मंत्री राजनाथ सिंह ने कहा कि आतंकवादी आए और लोगों को उनकी धर्म पूछकर मार डाला। हमने भी तय किया कि हम किसी को धर्म पूछकर नहीं मारेंगे, बल्कि उनके कर्म देखकर मारेंगे। हमने ऐसा ही किया किया।

CMYK

CMYK

CMYK

सांसद अरुण गोविल ने पंचायती गौशाला का किया निरीक्षण

शाह टाइम्स संवाददाता हापुड़।मेरठ-हापुड़ लोकसभा क्षेत्र के सांसद अरुण गोविल ने रविवार को श्री पंचायती गौशाला का दौरा किया। इस दौर के दौरान उन्होंने गौशाला के आत्मनिर्भरता की दिशा में किए जा रहे प्रयासों की सराहना की, खासकर केंचुआ खाद उत्पादन के काम की।

सांसद अरुण गोविल ने गौशाला पहुंचकर सबसे पहले कपिला गौ माता का पूजन कर उनका आशीर्वाद लिया। इसके बाद वह गौशाला की अलीपुर शाखा गए, जहाँ पदाधिकारियों ने उनका स्वागत किया।

सांसद ने अलीपुर शाखा में सरिता सुरेश केंचुआ खाद उत्पादन केंद्र का उद्घाटन किया। उन्होंने कहा कि यह गौशाला आत्मनिर्भर बनने की दिशा में बेहतरीन काम कर रही है और यह पहल ग्रामीण

अर्थव्यवस्था और जैविक खेती को बढ़ावा देगी। गौशाला के प्रधान मनोज तेल बालों ने कहा कि सभी के सहयोग से ही गौशाला का सेवा कार्य संभव हो पा रहा है। मंत्री सुरेश गुप्ता ने बताया कि अलीपुर शाखा के लिए लगभग तीन साल पहले 7711 गज जमीन खरीदी गई थी, जिस पर केंचुआ खाद उत्पादन शुरू किया गया है। यह गौशाला को आर्थिक रूप से आत्मनिर्भर बनाने में मदद करेगा।

इस दौर में सांसद प्रतिनिधि विनोद गुप्ता, अशोक बबली, अमित शर्मा, कपिल एसएम, मोहन सिंह, कुनाल चौधरी, अनिल त्यागी, गौरव रुडकीवाल, और गौशाला प्रबंध समिति के सदस्य अनुज मित्तल, दीपक गोयल, अरुण चीनी वाले, विनोद, वीरेंद्र कंसल, शरद गर्ग, टुक्की राम गर्ग, राजीव गर्ग, और अन्य पदाधिकारी मौजूद रहे।



क्रीड़ा भारती ने रक्षाबंधन पर्व पर भाई-बहन के रिश्ते की दी मिसाल

शाह टाइम्स संवाददाता हापुड़।रक्षाबंधन की पूर्व संध्या पर क्रीड़ा भारती द्वारा भव्य रक्षाबंधन कार्यक्रम का आयोजन किया गया। इस अवसर पर मेरठ प्रांत संगठन मंत्री उमेश कुमार ने पौराणिक कथा का उदाहरण देते हुए रक्षाबंधन पर्व की उत्पत्ति पर प्रकाश डाला। उन्होंने बताया कि राजा बलि और भगवान विष्णु के वामन अवतार की कथा से प्रेरित होकर रक्षा सूत्र बांधने की परंपरा का आरंभ हुआ, जो आज भी भाई-बहन के अटूट रिश्ते का प्रतीक है। कार्यक्रम में मेरठ प्रांत अध्यक्ष विशाल मित्तल ने सभी अतिथियों का आभार व्यक्त करते हुए बहनों से रक्षा सूत्र बंधना और उनकी रक्षा का संकल्प लिया। जिला अध्यक्ष वंदना सिंगल ने कहा कि रक्षाबंधन भाई-बहन के रिश्ते में



विश्वास, प्रेम और त्याग की भावना को मजबूत करता है। कार्यक्रम का संचालन जिला सचिव सुनीता स्वामी ने किया। इस अवसर पर जिला संरक्षक बृजेश गर्ग, जिला

मंत्री मनप्रीत खैरा, नीलम गुप्ता, अंजलि गर्ग, प्रवीण कुमार, समृद्धि सिद्धि, ज्योति, राजेश, मनोज, संतोष अग्रवाल, कुमकुम, ईश्वरी, आयुषी गर्ग, आकांक्षा, विजय

त्यागी, मुकेश, सुभाष चंद्र, निशांत, शशि शर्मा, हिमांशु गर्ग, मोहित कुमार, अनोखा सिंह और राजेश समेत बड़ी संख्या में कार्यकर्ता और बहनें उपस्थित रहीं।

कुशाग्र अग्रवाल ने विकसित किया पहला एआई आधारित म्यूचुअल फंड एनालिसिस ऐप

शाह टाइम्स संवाददाता हापुड़।जिले के रहने वाले कुशाग्र अग्रवाल ने SaffronAI नामक एक क्रांतिकारी ऐप विकसित किया है, जो आर्टिफिशियल इंटेलिजेंस यानी एआई पर आधारित है। यह ऐप म्यूचुअल फंड निवेशकों के लिए बनाया गया है और इसका उद्देश्य उन्हें उनके निवेश का सटीक और वास्तविक समय का विश्लेषण प्रदान करना है। यह ऐप निवेशकों को उनके म्यूचुअल फंड की दैनिक वैल्यूएशन, यूनिट्स की संख्या और नेट एसेट वैल्यू की जानकारी देता है, भले ही निवेश किसी भी डिस्ट्रीब्यूटर के माध्यम से किया गया हो। Saffron AI में 36,000 म्यूचुअल फंड स्कीमों के 20 साल के डेटा का विश्लेषण किया गया है, जिससे निवेशकों को उनके रिटर्न या

नुकसान की सही जानकारी मिल सके। यह ऐप उन फंडों को पहचानता है और हाइलाइट करता है, जिन्होंने निपटी 50 से बेहतर प्रदर्शन किया है, जिससे निवेशकों को अधिक रिटर्न मिलने की संभावना बढ़ती है। ऐप पूरी तरह सुरक्षित है और यह मार्केट को प्रभावित करने वाली वित्तीय नीतियों और खबरों की जानकारी भी देता है। ऐप का उद्घाटन कुशाग्र के पिता, भारतीय स्टेट बैंक के पूर्व उपमहाप्रबंधक सतीश कुमार ने किया। उन्होंने निवेशकों को सलाह दी कि म्यूचुअल फंड निवेश बाजार जोखिमों के अधीन हैं और उन्हें किसी भी निवेश से पहले वित्तीय सलाहकार से परामर्श लेना चाहिए। उन्होंने बताया कि SaffronAI जैसे उपकरण पोर्टफोलियो को समीक्षा



करने और बेहतर रिटर्न पाने में मदद करते हैं। कुशाग्र अग्रवाल, जिनके पिता सतीश कुमार और माता संगीता अग्रवाल एसएसवी कॉलेज में केमिस्ट्री प्रोफेसर हैं, ने कई सॉफ्टवेयर इंजीनियर्स और अपने पिता के वित्तीय ज्ञान की मदद से इस ऐप को बनाया है। Saffron AI

ऐप अब Google Play Store और Apple App Store पर उपलब्ध है। लॉन्च के शुरुआती प्रमोशन के तहत, पहले 10,000 यूजर्स इस ऐप में केमिस्ट्री प्रोफेसर हैं, ने कई सॉफ्टवेयर इंजीनियर्स और अपने पिता के वित्तीय ज्ञान की मदद से इस ऐप को बनाया है। Saffron AI

उत्तर प्रदेश सरकार लिखी निजी गाड़ी पर पुलिस की कार्रवाई, 5000 का किया चालान

शाह टाइम्स संवाददाता हापुड़।जिले में यातायात पुलिस द्वारा निजी गाड़ियों पर उत्तर प्रदेश सरकार लिखने वाले वाहन चालकों के खिलाफ सख्त कार्रवाई की गई है।

नगर क्षेत्र के दिल्ली रोड पर एक सफेद बोलरो गाड़ी को पुलिस ने रोका, जिस पर अवैध रूप से उत्तर प्रदेश सरकार लिखा हुआ था। जोर में पता चला कि गाड़ी का कोई सरकारी कनेक्शन नहीं था और यह एक निजी वाहन था। यातायात प्रभारी छवि राम ने बताया कि यह कार्य मोटर वाहन अधिनियम का उल्लंघन है, क्योंकि ऐसे प्रतीक गलतफहमी पैदा कर सकते हैं और कानून-व्यवस्था के लिए खतरा बन सकते हैं। इस उल्लंघन के लिए गाड़ी के मालिक पर 5,000 रुपये का जुर्माना लगाया गया। यह इस तरह की दूसरी घटना है। कुछ महीने पहले भी इसी रोड पर एक और बोलरो गाड़ी का 19,500 रुपये का चालान काटा गया था। यातायात पुलिस ने सभी वाहन चालकों से अपील की है कि वे अपनी निजी गाड़ियों पर सरकारी प्रतीक, जातिसूचक शब्द, या किसी भी तरह के अनुचित लेखन का इस्तेमाल न करें। ऐसा करना कानूनी तौर पर गलत है और दंडनीय अपराध है।



युवक पर जानलेवा हमला करने वाला आरोपी गिरफ्तार

शाह टाइम्स संवाददाता हापुड़।थाना हाफिजपुर पुलिस ने जानलेवा हमला करने की घटना में फरार चल रहे है आरोपी को गिरफ्तार किया है।

थाना प्रभारी आशीष पुंडीर ने बताया कि गिरफ्तार किए गए आरोपी ने एक युवक पर जानलेवा हमला किया था। इसके संबंध में थाना हाफिजपुर पर मुकदमा दर्ज कराया गया था संबंधित मामले में मुकदमा दर्ज कर पुलिस आरोपी को हलाश में जुट गई थी। रविवार को थाना हाफिजपुर पुलिस द्वारा युवक पर जानलेवा हमला करने की घटना में फरार चल रहे है आरोपी कपिल त्यागी पुत्र हरिओम त्यागी निवासी ग्राम रामपुर थाना हाफिजपुर जनपद हापुड़ को उसके मसकन से गिरफ्तार किया गया है एवं अग्रिम विधिक कार्यवाही का जा रही है।



सपा कार्यकर्ताओं ने मनाई वीरांगना फूलन देवी की जयंती

शाह टाइम्स संवाददाता हापुड़।सपा के जिला कार्यालय पर वीरांगना फूलन देवी की जयंती मनाई गई। इस कार्यक्रम की अध्यक्षता सपा के जिलाध्यक्ष आनंद गुर्जर ने की। जिलाध्यक्ष आनंद गुर्जर और अन्य कार्यकर्ताओं ने फूलन देवी के चित्र पर माल्यार्पण कर उन्हें श्रद्धांजलि दी।

आनंद गुर्जर ने कहा कि फूलन देवी ने अपने और अपने परिवार पर हुए अत्याचारों के खिलाफ संघर्ष किया और इसी कारण चंबल घाटी में उनका नाम सम्मान से लिया जाता है। उन्होंने यह भी बताया कि नेताजी मुलायम सिंह यादव ने उन्हें संसद में भेजकर सम्मान दिलाया था, लेकिन उनकी हत्या कर दी गई। इस अवसर पर जिलाध्यक्ष आनंद गुर्जर ने एडवोकेट अनिल आजाद को जिला



प्रवक्ता की जिम्मेदारी सौंपी और उन्हें मनोनयन पत्र प्रदान कर सम्मानित किया। कार्यालय में पूर्व अध्यक्ष तेजपाल प्रमुख का जन्मदिन भी केक काटकर मनाया गया, जिसमें सभी कार्यकर्ताओं ने

उत्साहपूर्वक भाग लिया। इस मौके पर इकबाल कुरेशी, राजेश यादव ,पुरुषोत्तम वर्मा एडवोकेट, परम सिंह जाटव, अय्युब सिद्दीकी, सीमा तनेजा, यशो यादव, दिलजहा, मुनिसा परवीन ,अख्तर मलिक,

अलीमुर्तजा, लार्कि अहमद , चौधरी हम्माद मतीन, संजय गहला ,त,मंजीत चौधरी ,सुल्तान खान, मो. हसिन सलमानी आजाद अल्वी आदि मौजूद रहे।

काकोरी ट्रेन एक्शन शताब्दी महोत्सव पर छात्र-छात्राओं ने निकाली रैली

शाह टाइम्स संवाददाता हापुड़।कम्पोजिट विधालय मुरादपुर ब्लॉक सिंभावली जनपद हापुड़ में काकोरी ट्रेन एक्शन शताब्दी समारोह मनाया गया। सभी ने महापुरुषों के चित्र पर माल्यार्पण कर उन्हें श्रद्धांजलि अर्पित की और सभी ने शहीदों को नमन किया। इस मौके पर छात्र-छात्राओं ने प्रभातफेरी निकाली, इस दौरान छात्रों ने देशभक्ति गीत गाए और हाथों में तख्तियां धाम रखी थीं, जिन पर स्वतंत्रता संग्राम और देश प्रेम के नारे लिखे थे। मार्ग के किनारे खड़े लोग भी बच्चों के उत्साह को देखकर तालियां बजाते रहे।

फेरी के दौरान पूरा ग्राम भारत माता की जय और वंदे मातरम के नारों से गुंज उठा। प्रधानाध्यापक उमेश त्यागी ने छात्र-छात्राओं को काकोरी ट्रेन एक्शन कांड के बारे में विस्तार से जानकारी दी और सभी से आवाहन किया कि हर घर तिरंगा अभियान के अंतर्गत 13 से 15 अगस्त 2025 तक सभी इसमें बड़-चढ़कर हिस्सा लें। जिला व्यायाम शिक्षक मनप्रीत खैरा ने कहा कि आज हमें जो आजादी मिली है वह महान क्रांतिकारियों के बलिदान से मिली है। हमें उनके आदर्श पर चलकर देश को एक नई दिशा देना है। भारत फिर से विश्व के शिखर पर होगा। उन्होंने कहा कि अगर हर व्यक्ति अपने दायित्व का पूरी ईमानदारी से निर्वहन करे तो भारत फिर से सोने की चिड़िया बनेगा। इस मौके पर विधालय का समस्त स्टाफ व बच्चे मौजूद रहे।



रक्षाबंधन पर बहनों संग बंधी अटूट रिश्तों की डोर

शाह टाइम्स संवाददाता हापुड़।भारतीय जनता पार्टी हापुड़ देहात मंडल द्वारा ग्राम असौड़ा में तिरंगा यात्रा एवं शहीद स्मारक स्वच्छता अभियान का आयोजन आज भारतीय जनता पार्टी हापुड़ देहात मंडल के अंतर्गत ग्राम असौड़ा में स्वच्छता अभियान के तहत शहीद स्तंभ की साफ-सफाई की गई तथा तिरंगा चौक से पुराने महल तक लगभग डेढ़ किलोमीटर लंबी तिरंगा यात्रा निकाली गई। इस यात्रा में सैकड़ों की संख्या में लोगों की उपस्थिति रही।

कार्यक्रम के मुख्य अतिथि भाजपा के क्षेत्रीय महामंत्री विकास अग्रवाल व पूर्व अध्यक्ष मालती भारती रहीं। कार्यक्रम की अध्यक्षता मंडल अध्यक्ष हापुड़ देहात दिनेश त्यागी ने की। इस अवसर पर जिला उपाध्यक्ष राकेश त्यागी, किसान



मोर्चा के जिला अध्यक्ष अमित सिवाल, मंडल के महामंत्री व कार्यक्रम के संयोजक अमित चौधरी पूर्व जिला अध्यक्ष मुनेश

त्यागी, भाजपा के वरिष्ठ कार्यकर्ता महेश शर्मा, तथा भारतीय जनता पार्टी हापुड़ देहात संगठन के अन्य कार्यकर्ता उपस्थित रहे।

गृहक्लेश के चलते युवक ने की आत्महत्या

शाह टाइम्स संवाददाता हापुड़।बाबूगढ़ थाना क्षेत्र के बागडूपुर रोड पर एक युवक ने गृह क्लेश के चलते अपने घर के कमरे में फांसी लगाकर आत्महत्या कर ली। घटना की सूचना मिलते ही परिवार में कोहराम मच गया। मामले की सूचना पुलिस को दी गई जिसके बाद सूचना पर पहुंची पुलिस ने मृतक युवक के शव को कब्जे में लेकर पोस्टमार्टम के लिए भेज दिया है और पुलिस पूरे मामले की जांच कर रही है।



जानकारी के अनुसार बाबूगढ़ थाना क्षेत्र के बागडूपुर रोड पर एक 25 वर्षीय युवक अरमान ने पारिवारिक विवाद के चलते अपने घर में आत्महत्या कर ली। पुलिस ने बताया कि अरमान की शादी पांच महीने पहले हुई थी, लेकिन शादी के बाद से ही पति-पत्नी के बीच अनबन चल रही थी। तीन महीने पहले उसकी पत्नी नाराज होकर अपने मायके चली गई थी। शनिवार

को अरमान ने तीसरी मॉजिल पर पंखे से फंदा लगाकर आत्महत्या कर ली। परिजनों ने उसे अस्पताल पहुंचाया, जहाँ डाक्टरों ने उसे मृत घोषित कर दिया। बाबूगढ़ थाना प्रभारी महेंद्र कुमार ने बताया कि

एप अब Google Play Store और Apple App Store पर उपलब्ध है।

एप अब Google Play Store और Apple App Store पर उपलब्ध है। लॉन्च के शुरुआती प्रमोशन के तहत, पहले 10,000 यूजर्स इस ऐप में केमिस्ट्री प्रोफेसर हैं, ने कई सॉफ्टवेयर इंजीनियर्स और अपने पिता के वित्तीय ज्ञान की मदद से इस ऐप को बनाया है। Saffron AI

एप अब Google Play Store और Apple App Store पर उपलब्ध है। लॉन्च के शुरुआती प्रमोशन के तहत, पहले 10,000 यूजर्स इस ऐप में केमिस्ट्री प्रोफेसर हैं, ने कई सॉफ्टवेयर इंजीनियर्स और अपने पिता के वित्तीय ज्ञान की मदद से इस ऐप को बनाया है। Saffron AI

